

# ҚОНУНИ ҶУМҲУРИИ ТОЧИКИСТОН

## ДАР БОРАИ ФАЪОЛИЯТИ БАҲОДИҲӢ

Қонуни мазкур асосҳои ҳуқуқӣ, ташкилӣ ва иқтисодии фаъолияти баҳодихӣ, инчунин ҳуқуқ, ва уҳдадорихои субъектҳои фаъолияти баҳодихиро, новобаста ба шакли моликиятшон, муайян менамояд.

### БОБИ 1. МУҚАРРАРОТИ УМУМӢ

#### Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода бурда мешаванд:

- **фаъолияти баҳодихӣ** - фаъолияти соҳибқорие, ки тибқи қонунгузории Ҷумҳурии Тоҷикистон барои муайян намудани арзиши бозорӣ ва ё дигар арзиши объектҳои баҳодихӣ дар санаи мушаххас равона карда шудааст;

- **баҳодихӣ** - раванди муайян намудани арзиши воқеии объекти баҳодихӣ дар санаи мушаххас, ки аз ҷониби баҳодиханда тибқи талаботи Қонуни мазкур ва дигар санадҳои меъёрии ҳуқуқии Ҷумҳурии Тоҷикистон бо истифодаи тарзҳо, усулҳо ва расмиёти асосноки интихобшудаи баҳодихӣ амалӣ мешавад; -баҳодиханда - шахсони воқеӣ ва ҳуқуқие, ки тибқи қонунгузории Ҷумҳурии Тоҷикистон барои амалӣ намудани фаъолияти баҳодихӣ ҳуқуқ доранд;

- **объектҳои баҳодихӣ** - объектҳои ҳуқуқи граждани, ки нисбат ба онҳо фаъолияти баҳодихӣ амалӣ карда мешавад;

- **усули баҳодихӣ** - тарзи муайян намудани арзиши объекти баҳодихӣ тибқи пайдарҳамии расмиёти баҳодихӣ дар доираи стандартҳои миллии баҳодихии Ҷумҳурии Тоҷикистон;

- **баҳодихии такрорӣ** - раванди муайян намудани арзиши воқеии объекти баҳодихӣ бо назардошти нархи бозорӣ дар ҳолати ба вучуд омадани норозигӣ байни субъектҳои фаъолияти баҳодихӣ нисбати баҳодихии объектҳои баҳодихӣ;

- **субъектҳои фаъолияти баҳодихӣ** - аз як тараф баҳодиханда ва аз тарафи дигар фармоишгар амал мекунанд; - роҳҳои баҳодихӣ - тарзҳои умумии муайянқунии арзиши объекти баҳодихӣ дар доираи принципҳои асосии фаъолияти баҳодихӣ;

- **арзиши бозорӣи объекти баҳодихӣ** - миқдори маблаъи ҳисобшудае, ки бо он мубодилаи объекти баҳододашуда ба санаи баҳодихӣ байни харидори ҳавасманд ва фурӯшандаи ҳавасманд дар натиҷаи созиши тичоратӣ баъд аз гузаронидани маркетинги мувофиқ амалӣ мегардад;

- **арзиши ибтидоии объекти баҳодихӣ** - маблаъе, ки барои харид, бунёд ва тайёрқунии объекти баҳодихӣ хароҷот шудааст;

- **арзишҳои дигари объекти баҳодихӣ** - дигар арзишҳои объектҳои баҳодихӣ ба истиснои арзиши бозорӣ, ки намудҳои онҳо тибқи стандартҳои миллии баҳодихии Ҷумҳурии Тоҷикистон муқаррар карда мешаванд;

- **фармоишгар** - шахси воқеӣ ё ҳуқуқӣ, ки дар асоси шартнома оид ба гузаронидани баҳодихии объекти баҳодихӣ амал намуда, аз хизмати баҳодиханда истифода мебарад;

- **Шӯрои машваратӣ оид ба рушди фаъолияти баҳодихӣ** - мақоми байниидоравӣ, ҳамоҳангсоз ва машваратӣ дар назди мақоми ваколатдори давлатӣ дар соҳаи фаъолияти баҳодихӣ, ки фаъолияти он барои ҳамоҳангсозии корҳои меъёрию мелодии фаъолияти баҳодихӣ ва омодақунии пешниҳодҳо дар соҳаи фаъолияти баҳодихӣ равона карда мешавад;

- **иттиҳодияҳои баҳодихандагони касбии Ҷумҳурии Тоҷикистон** - иттиҳодияи баҳодихандагон ва ташкилотҳои баҳодихӣ, ки тибқи қонунгузории Ҷумҳурии Тоҷикистон бо мақсади муаррифии манфиатҳои аъзои худ дар ҳамкорӣ бо мақомоти давлатӣ, созмонҳои байналмилалӣ ва ташкилотҳои дигар таъсис дода шудаанд;

- **ҳисобот оид ба баҳодихии объекти баҳодихӣ** - ҳуҷҷат аз натиҷаҳои баҳодихии объекти баҳодихӣ, ки ба фармоишгар аз ҷониби баҳодиханда оид ба арзиши объекти баҳодихӣ тибқи

талаботи Қонуни мазкур ва стандартҳои миллии баҳодихӣи Ҷумҳурии Тоҷикистон пешниҳод карда мешавад;

- **стандартҳои миллии баҳодихӣи Ҷумҳурии Тоҷикистон** - маҷмӯи меъёрҳо, қоидаҳо ва талабот нисбат ба баҳодихӣ;

- **мақоми ваколатдори давлатӣ дар соҳаи фаъолияти баҳодихӣ** - мақоми иҷроияи марказии ҳокимияти давлатӣ, ки сиёсати давлатиро дар соҳаи фаъолияти баҳодихӣ амалӣ менамояд;

- **Шӯрои экспертӣ оид ба фаъолияти баҳодихӣ** - мақоми машваратӣ, ки дар назди мақоми ваколатдори давлатӣ дар соҳаи фаъолияти баҳодихӣ барои гузаронидани ташҳиси мувофиқати ҳисобот оид ба баҳодихӣи объекти баҳодихӣ ба меъёрҳои муқаррарнамудаи Қонуни мазкур ва дигар санадҳои меъёрии ҳуқуқии Ҷумҳурии Тоҷикистон дар соҳаи фаъолияти баҳодихӣ таъсис дода мешавад.

## **Моддаи 2. Қонунгузори Ҷумҳурии Тоҷикистон дар бораи фаъолияти баҳодихӣ**

Қонунгузори Ҷумҳурии Тоҷикистон дар бораи фаъолияти баҳодихӣ ба Конститутсияи Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф кардааст, иборат мебошад.

## **Моддаи 3. Принципҳои фаъолияти баҳодихӣ**

Принципҳои фаъолияти баҳодихӣ аз инҳо иборатанд:

- 1) қонуният;
- 2) воқеият;
- 3) эътимодноқӣ;
- 4) салоҳиятноқӣ;
- 5) махфият;
- 6) мустақилият;
- 7) шаффофият;
- 8) бепаразӣ.

## **БОБИ 2. ТАНЗИМИ ДАВЛАТИИ ФАЪОЛИЯТИ БАҲОДИХӢ**

### **Моддаи 4. Салоҳияти Ҳукумати Ҷумҳурии Тоҷикистон дар соҳаи фаъолияти баҳодихӣ**

Ба салоҳияти Ҳукумати Ҷумҳурии Тоҷикистон дар соҳаи фаъолияти баҳодихӣ дохил мешаванд:

- 1) таъмини пешбурди сиёсати давлатӣ дар соҳаи фаъолияти баҳодихӣ;
- 2) муайян намудани мақоми ваколатдори давлатӣ дар соҳаи фаъолияти баҳодихӣ;
- 3) тасдиқи стандартҳои миллии баҳодихӣи Ҷумҳурии Тоҷикистон;
- 4) тасдиқи тартиби муайян кардани арзиши объектҳои давлатӣ, ки хусусӣ гардонида мешаванд;
- 5) ваколатҳои дигаре, ки қонунгузори Ҷумҳурии Тоҷикистон пешбинӣ менамояд.

### **Моддаи 5. Ваколатҳои мақоми ваколатдори давлатӣ дар соҳаи фаъолияти баҳодихӣ**

Мақоми ваколатдори давлатӣ дар соҳаи фаъолияти баҳодихӣ ваколатҳои зеринро амалӣ менамояд:

- 1) татбиқи сиёсати давлатӣ дар соҳаи фаъолияти баҳодихӣ;
- 2) ҳамоҳангсозии фаъолият оид ба рушди низоми баҳодихӣ дар Ҷумҳурии Тоҷикистон;
- 3) таъмини ҳамкориҳои мақомоти давлатӣ бо баҳодихандагон ва иттиҳодияҳои баҳодихандагони касбии Ҷумҳурии Тоҷикистон;
- 4) ҳимояи ҳуқуқҳои баҳодихандагон ва истифодабарандагони хизматрасонии баҳодихӣ;
- 5) ташкили баҳодихӣи моликияти давлатӣ дар Ҷумҳурии Тоҷикистон;
- 6) додани иҷозатнома барои фаъолияти баҳодихӣ;
- 7) таъсиси Шӯрои машваратӣ оид ба рушди фаъолияти баҳодихӣ;
- 8) таъсиси Шӯрои экспертӣ оид ба фаъолияти баҳодихӣ;
- 9) амалӣ намудани ваколатҳои дигари пешбининамудаи қонунгузори Ҷумҳурии Тоҷикистон.

#### **Моддаи 6. Шӯрои машваратӣ оид ба рушди фаъолияти баҳодихӣ**

1. Шӯрои машваратӣ оид ба рушди фаъолияти баҳодихӣ дар назди мақоми ваколатдори давлатӣ дар соҳаи фаъолияти баҳодихӣ таъсис дода мешавад.
2. Ҳайат ва низомномаи Шӯрои машваратӣ оид ба рушди фаъолияти баҳодихӣ аз ҷониби мақоми ваколатдори давлатӣ дар соҳаи фаъолияти баҳодихӣ тасдиқ карда мешаванд.

#### **Моддаи 7. Шӯрои экспертӣ оид ба фаъолияти баҳодихӣ**

1. Шӯрои экспертӣ оид ба фаъолияти баҳодихӣ дар назди мақоми ваколатдори давлатӣ дар соҳаи фаъолияти баҳодихӣ таъсис дода мешавад.
2. Ҳайат ва низомномаи Шӯрои экспертӣ оид ба фаъолияти баҳодихӣ аз ҷониби мақоми ваколатдори давлатӣ дар соҳаи фаъолияти баҳодихӣ тасдиқ, карда мешавад.

#### **Моддаи 8. Тартиби ягонаи баҳодихӣ**

Тартиби ягонаи баҳодихӣ дар асоси стандартҳои миллии баҳодихии Ҷумҳурии Тоҷикистон муайян карда мешавад.

#### **Моддаи 9. Стандартҳои миллии баҳодихии Ҷумҳурии Тоҷикистон**

Стандартҳои миллии баҳодихии Ҷумҳурии Тоҷикистон аз инҳо иборат мебошанд:

- 1) муқаррароти умумӣ ва принсипҳои баҳодихӣ;
- 2) баҳодихии молу мулкӣ ҷайриманқул;
- 3) баҳодихии молу мулкӣ манқул;
- 4) баҳодихии объекти моликияти зеҳнӣ;
- 5) талабот оид ба ҳисоботи баҳодихӣ.

#### **Моддаи 10. Иттиҳодияҳои баҳодихандагони касбии Ҷумҳурии Тоҷикистон**

1. Иттиҳодияҳои баҳодихандагони касбии Ҷумҳурии Тоҷикистон дар шакли ташкилоти ҷайритиҷоратӣ, бо мақсади муаррифии манфиатҳои аъзои худ ва баланд бардоштани сатҳи таҳассуси касбии баҳодихандагон таъсис дода мешавад.
2. Иттиҳодияҳои баҳодихандагони касбӣ ҳуқуқ доранд ба ташкилотҳои байналмилалӣ ва ташкилотҳои дигари баҳодихандагон аъзо шаванд.

### **БОБИ 3. АСОСҶО ВА ШАРТҶОИ АМАЛӢ НАМУДАНИ ФАЪОЛИЯТИ БАҶОДИҶӢ**

#### **Моддаи 11. Асос барои амалӣ намудани фаъолияти баҳодихӣ**

1. Асос барои гузаронидани баҳодихии объекти баҳодихӣ шартнома оид ба гузаронидани баҳодихии объекти баҳодихӣ мебошад, ки байни иҷроқунанда (баҳодиханда) ва фармоишгар ё намояндаи ваколатдори фармоишгар тибқи қонунгузори Ҷумҳурии Тоҷикистон баста мешавад.
2. Мутобиқи шартнома оид ба гузаронидани баҳодихии объекти баҳодихӣ иҷроқунанда (баҳодиханда) уҳдадор аст хизматрасониро вобаста ба муайян намудани арзиши бозорӣ ё арзиши дигари объекти баҳодихӣ амалӣ намояд. Фармоишгар уҳдадор аст ҳаққи ин хизматрасониро пардохт намояд.
3. Шартнома оид ба гузаронидани баҳодихии объекти баҳодихӣ байни иҷроқунанда (баҳодиханда) ва фармоишгар метавонад аз ҷониби баҳодиханда доир ба гузаронидани баҳодихии объекти баҳодихии мушаххас, як қатор объектҳои баҳодихӣ ё хизматрасонии дарозмуддатро ба фармоишгар аз рӯи дархости ӯ пешбинӣ намояд.
4. Дар ҳолатҳои пешбининамудаи қонунгузори Ҷумҳурии Тоҷикистон баҳодихии объекти баҳодихӣ, аз ҷумла баҳодихии тақрорӣ, метавонад дар асоси табиноти суд ва ё бо қарори мақоми ваколатдори давлатӣ дар соҳаи фаъолияти баҳодихӣ аз ҷониби баҳодиханда амалӣ карда шавад. Дар ин ҳолатҳо бастани шартнома оид ба гузаронидани баҳодихии объекти баҳодихӣ ҳатмӣ мебошад.
5. Хароҷоте, ки бо баҳодихии объекти баҳодихӣ алоқаманд мебошад, инчунин ҳаққи хизматрасонии баҳодиханда бо тартиби муқаррарнамудаи қонунгузори Ҷумҳурии Тоҷикистон аз ҷониби фармоишгар пардохт карда мешаванд.

#### **Моддаи 12. Иҷозатномадиҳии фаъолияти баҳодихӣ дар Ҷумҳурии Тоҷикистон**

1. Фаъолияти баҳодихии шахсони ҳуқуқӣ дар Ҷумҳурии Тоҷикистон, аз ҷумла ташкилотҳои қарзӣ ва соҳибқорони инфиродӣ, дар асоси иҷозатнома амалӣ карда мешавад.
2. Шарту талабот оид ба додани иҷозатнома барои фаъолияти баҳодихиро Қонуни мазкур ва Қонуни Ҷумҳурии Тоҷикистон "Дар бораи иҷозатномадиҳӣ ба баъзе намудҳои фаъолият" муқаррар менамояд.

#### **Моддаи 13. Шарту талабот барои амалӣ намудани фаъолияти баҳодихӣ**

1. Шахси ҳуқуқие, ки фаъолияти баҳодихиро амалӣ менамояд, бояд кормандони дорой тахассуси дахлдор дар соҳаи фаъолияти баҳодихӣ дошта бошад.
2. Соҳибқорони инфиродӣ, ки фаъолияти баҳодихиро амалӣ менамоянд, бояд дорой тахассуси дахлдор дар соҳаи фаъолияти баҳодихӣ бошанд.
3. Риоя нагардидани шарту талабот барои амалӣ намудани фаъолияти баҳодихӣ, ки дар Қонуни мазкур, Қонуни Ҷумҳурии Тоҷикистон "Дар бораи иҷозатномадиҳӣ ба баъзе намудҳои фаъолият" ва стандартҳои миллии баҳодихии Ҷумҳурии Тоҷикистон пешбинӣ шудаанд, барои боздоштани фаъолияти баҳодихӣ ва ё бекор намудани иҷозатнома барои фаъолияти баҳодихӣ асос шуда метавонанд.

#### **Моддаи 14. Объектҳои баҳодихӣ**

Ба объектҳои баҳодихӣ инҳо дохил мешаванд:

- 1) объектҳои (неъматҳои) алоҳидаи моддӣ (ашёҳо), аз ҷумла ашёҳои бесоҳиб;
- 2) маҷмӯи ашёҳои ташкилдихандаи молу мулки шахс, аз ҷумла молу мулки намуди муайян (манқул ва ё ʼайриманқул);
- 3) объектҳои, ки барои эҳтиёҷоти давлат бо ҷуброни арзиши онҳо вайрон карда мешаванд;
- 4) ҳуқуқи моликият ва ҳуқуқҳои дигари ашёӣ ё ашёҳои алоҳида аз таркиби молу мулк;
- 5) ҳуқуқи истифодабарии қитъаи замин бо ҳуқуқи бегона намудани он;
- 6) ҳуқуқи талаб намудан, уҳдадориҳо (қарзҳо);
- 7) корҳо, хизматрасонӣ, иттилоот;
- 8) объектҳои моликияти зеҳнӣ;
- 9) дигар объектҳои ҳуқуқи граждани, ки қонунгузори Ҷумҳурии Тоҷикистон имконияти гардиши онҳоро манъ накардааст.

#### **Моддаи 15. Роҳҳои баҳодихӣ**

1. Ҳангоми муайян кардани арзиши объектҳои баҳодихӣ роҳҳои зерин истифода мешаванд:
  - 1) хароҷотнокӣ;
  - 2) даромаднокӣ;
  - 3) муқоисавӣ.
2. Шарт ва тартиби истифодабарии роҳҳои баҳодихии дар қисми 1 моддаи мазкур пешбинишуда бо стандартҳои миллии баҳодихии Ҷумҳурии Тоҷикистон муқаррар карда мешаванд.

#### **Моддаи 16. Фарзия оид ба муайян намудани арзиши бозории объекти баҳодихӣ**

Агар дар санади меъерии ҳуқуқӣ талаботи ҳатмии гузаронидани баҳодихии объекти баҳодихӣ ё дар шартнома оид ба гузаронидани баҳодихии объекти баҳодихӣ намуди арзиши объекти баҳодихӣ муайян нагардида бошад, арзиши бозории объекти мазкур муқаррар карда мешавад.

#### **Моддаи 17. Намудҳои баҳодихии объектҳои баҳодихӣ**

1. Баҳодихии объектҳои баҳодихӣ аз намудҳои баҳодихии ҳатмӣ ва баҳодихии ташаббусӣ иборат аст.
2. Баҳодихии ҳатмӣ дар ҳолатҳои зерин амалӣ карда мешавад:
  - 1) ҳангоми фуруш ва ё бо тарзи дигари бегона намудани объектҳои моликияти давлатӣ;
  - 2) ҳангоми муайян кардани арзиши объектҳои баҳодихӣ дар ҳолати хусусигардонӣ, ба иҷора ё ба идораи ба боварӣ асосёфта додани моликияти давлатӣ;

3) ҳангоми муайян кардани арзиши ҳуқуқи истифодабарии қитъаи замин бо ҳуқуқи бегона намудани он, ба фурӯш баровардани ҳуқуқи истифодабарии қитъаи замин ва ё ҳангоми гирифтани қитъаи замин барои эҳтиёҷоти давлатию ҷамъиятӣ;

4) ҳангоми супоридани объектҳои моликияти давлати ҳамчун саҳм ба сармояи оинномавии шахсони ҳуқуқӣ;

5) ҳангоми ба сифати ҳисса ба сармояи оинномавии шахси ҳуқуқӣ додани объектҳои баҳодихӣ, ки моликияти давлатӣ мебошанд;

6) ҳангоми гузашт кардани уҳдадорӣ давлат ё шахсони ҳуқуқӣ бо иштироки назоратии давлат;

7) ҳангоми муайян кардани арзиши ибтидоӣ барои музоядаҳо ва озмунҳои фурӯши объектҳои моликияти давлатӣ ё моликияти шахсони ҳуқуқӣ бо иштироки давлат;

8) ҳангоми муайян кардани маблаъи ичорапулӣ барои бастанӣ шартнома оид ба ичора супоридани объектҳои баҳодихӣ, ки моликияти давлатӣ мебошанд;

9) ҳангоми муайян кардани зарар ба объектҳои суљурташудаи ҳуқуқҳои граждани бар асари фаро расидани ҳолати суљуртавӣ, дар ҳолати суљуртаи ҳатмии объектҳои баҳодихӣ;

10) ҳангоми ба миён омадани баҳс оид ба арзиши объектҳои баҳодихӣ, аз ҷумла ҳангоми милликунонӣ ва реквизицияи молу мулк;

11) ҳангоми харидорӣ молу мулк барои эҳтиёҷоти давлатӣ;

12) ҳангоми вайрон кардан ва харидорӣ молу мулки давлатӣ ва ниҳолҳои бисёрсола бо мақсади муайян намудани маблаъи ҷубронпулӣ;

13) ҳангоми мусодираи молу мулк ба манфиати давлат тибқи қонунгузории Ҷумҳурии Тоҷикистон;

14) ҳангоми гузаронидани баҳодихӣ объектҳои баҳодихӣ бо мақсади назорат аз болои дурустии пардохти андозҳо дар мавриди ба миён омадани баҳс оид ба ҳисоб кардани заминаи андозбандӣ;

15) дар ҳолатҳои дигари пешбининамудаи қонунгузории Ҷумҳурии Тоҷикистон.

3. Баҳодихӣ ташаббусӣ дар ҳамаи ҳолатҳои дигаре, ки таҳти баҳодихӣ ҳатмӣ қарор надоранд, аз ҷониби баҳодиханда дар асоси фармоиши фармоишгар оид ба гузаронидани баҳодихӣ ҳама гуна объекти баҳодихӣ ба фармоишгар тааллуқдошта тибқи Қонуни мазкур, стандартҳои миллии баҳодихӣ Ҷумҳурии Тоҷикистон ва дигар санадҳои меъриии ҳуқуқии Ҷумҳурии Тоҷикистон гузаронида мешавад.

#### **Моддаи 18. Талаботи ҳатми нисбат ба шартнома оид ба гузаронидани баҳодихӣ объекти баҳодихӣ**

1. Дар шартнома оид ба гузаронидани баҳодихӣ объекти баҳодихӣ муқаррароти Кодекси граждании Ҷумҳурии Тоҷикистон дар бораи шартномаи хизматрасонии музднок татбиқ, карда мешаванд.

2. Шартнома оид ба гузаронидани баҳодихӣ объекти баҳодихӣ байни баҳодиханда ва фармоишгар дар шакли хатти баста шуда, маълумоти зеринро дар бар мегирад:

1) шакли ташкилию ҳуқуқии баҳодиханда ва фармоишгар, суроъаи ҳуқуқии онҳо;

2) номи объекти баҳододашаванда, маҳалли ҷойгиршавии он;

3) муҳлат ва санаи гузаронидани баҳодихӣ;

4) уҳдадорӣҳои тарафҳо;

5) асос барои бастанӣ шартнома оид ба гузаронидани баҳодихӣ объекти баҳодихӣ;

6) намуди баҳодихӣ объекти баҳодихӣ;

7) намуди арзиши объекти баҳодихӣ;

8) ҳаққи хизматрасонии баҳодиханда;

9) суљуртаи ҷавобгарии гражданию ҳуқуқии баҳодиханда;

10) шартҳои махфияти баҳодихӣ;

11. маълумоти хуччати тасдиқунандаи ҳуқуқи моликияти фармоишгар ба объекти баҳодихӣ ё асосҳои дигаре, ки ба фармоишгар барои бастанӣ шартнома оид ба гузаронидани баҳодихӣ объекти баҳодихӣ ҳуқуқ медиҳанд;

12. доштани иҷозатнома барои амалӣ намудани фаъолияти баҳодихӣ, бо нишон додани рақами тартибӣ, санаи додан, муҳлати эътибор ва мақома, ки иҷозатномаро додааст.

3. Шартнома оид ба гузаронидани баҳодихии объекти баҳодихӣ зикри аниқи объекти баҳодихӣ, инчунин тавсифи онро ҳамчун объекти баҳодихии ягона ва дар ҳолати якчанд адад будани объектҳои баҳодихиро дар бар мегирад.

4. Нисбат ба баҳодихии объектҳои баҳодихие, ки ба моликияти ҷумҳуриявӣ ва коммуналӣ тааллуқ доранд, шартнома оид ба гузаронидани баҳодихии объекти баҳодихӣ байни баҳодиханда ва шахси аз ҷониби соҳибмулк барои анҷом додани созиш ваколатдоршуда баста мешавад, агар дар қонунгузориҳои Ҷумҳурии Тоҷикистон тартиби дигар пешбинӣ нашуда бошад.

#### **Моддаи 19. Талаботи умумӣ барои ҳисобот оид ба баҳодихии объекти баҳодихӣ**

1. Ҳисобот оид ба баҳодихии объекти баҳодихӣ дар шакли хаттӣ тартиб дода шуда, дар он бояд ба маънидодкунии баҳснок ва ё иштибоҳ роҳ дода нашавад.

2. Дар ҳисобот оид ба баҳодихии объекти баҳодихӣ маълумоти зерин дарҷ карда мешавад:

1) санаи тартибдиҳӣ ва рақами тартибӣ;

2) асосҳо барои гузаронидани баҳодихии объекти баҳодихӣ аз ҷониби баҳодиханда;

3) суроъаи ҳуқуқии баҳодиханда ва иттилоот дар бораи иҷозатнома барои фаъолияти баҳодихӣ, инчунин маълумот дар бораи суълуртаи ҷавобгарии гражданию ҳуқуқии баҳодиханда;

4) маълумот дар бораи шахси ҳуқуқӣ - фармоишгари баҳодихии объекти баҳодихӣ ё шахсе, ки ба ӯ ҳисобот пешниҳод мегардад, агар он аз фармоишгар фарқ кунад (номи пурра ва мухтасар, макони ҷойгиршавӣ, маълумот дар бораи бақайдгирии давлатӣ, рақами мушаххаси андозсупоранда). Дар сурате, ки агар фармоишгари баҳодихии объекти баҳодихӣ шахси воқеӣ бошад, насаб, ном ва номи падари фармоишгар ва маълумоти шиноснома бо ҷойи истиқомат навишта шавад;

5) тавсифи пурраи объекти баҳодихӣ, аз ҷумла маълумот оид ба арзиши тавозунии объекти баҳодихӣ;

6) стандартҳои баҳодихӣ барои муайян кардани намуди муқарраршудаи арзиши объекти баҳодихӣ, асосноккунии истифодаи онҳо ҳангоми гузаронидани баҳодихии объекти баҳодихӣ, номгӯии маълумоти истифодашуда ҳангоми гузаронидани баҳодихии объекти баҳодихӣ бо қайди манбаъҳое, ки ин маълумотро пешниҳод намудаанд;

7) пайдарҳамии муайян намудани арзиши объекти баҳодихӣ ва арзиши ниҳоии он, инчунин маҳдудият ва доираи татбиқи натиҷаи бадастомада;

8) санае, ки ба ҳолати он ҳисоби арзиш иҷро гардидааст;

9) номгӯии ҳуҷҷатҳое, ки баҳодиханда ҳангоми муайян кардани тавсифи миқдорӣ ва сифатии объекти баҳодихӣ истифода намудааст.

3. Ҳисобот оид ба баҳодихии объекти баҳодихӣ метавонад инчунин маълумоти дигарро дар бар гирад, ки ба ақидаи баҳодиханда барои инъикоси пурраи усули истифодашудаи ҳисоби арзиши объекти мушаххаси баҳодихӣ муҳим мебошанд.

4. Агар ҳангоми гузаронидани баҳодихии объекти баҳодихӣ на арзиши бозорӣ, балки намуди дигари муқарраркунии арзиш муайян шуда бошад, дар ҳисобот оид ба баҳодихии объекти баҳодихӣ бояд меъёрҳои муайян кардани арзиши объекти баҳодихӣ ва сабабҳои сарфи назар кардан аз имконияти муайян намудани арзиши бозорӣи объекти баҳодихӣ қайд карда шаванд.

5. Ҳангоми аз тарафи якчанд баҳодиханда гузаронидани баҳодихии объектҳои гуногуни баҳодихӣ, ки ба таркиби объекти баҳододашаванда дохиланд, ҳисобот оид ба баҳодихии объекти баҳодихӣ аз тарафи ҳар як баҳодиханда бо нишон додани объекти баҳодихие, ки аз рӯи он ӯ баҳодихиро гузаронидааст, имзо карда мешавад.

6. Барои гузаронидани баҳодихии намудҳои алоҳидаи объекти баҳодихӣ ҳангоми баҳодихии ҳатмӣ, мақоми ваколатдори давлатӣ дар соҳаи баҳодихӣ метавонад шаклҳои махсуси пешниҳоди ҳисобот оид ба баҳодихии объекти баҳодихиро муқаррар намояд.

7. Ҳисобот оид ба баҳодихии объекти баҳодихӣ саҳифа ба саҳифа рақамгузорӣ ва дар ду нусха тартиб дода шуда, бо муҳр тасдиқ гардида, аз тарафи баҳодиханда, соҳибкори инфиродӣ ё роҳбари шахси ҳуқуқӣ, ки баҳодихиро гузаронидааст, имзо карда мешавад.

8. Як нусхаи ҳисобот оид ба баҳодихии объекти баҳодихӣ дар баҳодиханда нигоҳ дошта шуда, нусхаи дуюмаш ба фармоишгар супорида мешавад.

#### **Моддаи 20. Ташҳиси ҳисобот оид ба баҳодихии объекти баҳодихӣ**

1. Ташхиси ҳисобот оид ба баҳодихиҳои объекти баҳодихӣ ихтиёран бо талаби фармоишгар ё бо хоҳиши баҳодиханда гузаронида мешавад.

2. Тартиб ва шартҳои гузаронидани ташхиси ҳисобот оид ба баҳодихӣ аз тарафи мақоми ваколатдори давлатӣ дар соҳаи фаъолияти баҳодихӣ муайян карда мешаванд.

3. Дар раванди ташхиси ҳисобот оид ба баҳодихиҳои объекти баҳодихӣ, таҳлили аз ҷиҳати методологӣ асоснок будан ва андозаи ҳисоби натиҷаи бадастомадаи баҳодихӣ гузаронида мешавад.

#### **БОБИ 4. ҲУҚУҚУ УҲДАДОРИҲОИ БАҲОДИҲАНДА ВА ФАРМОИШГАР**

##### **Моддаи 21. Ҳуқуқ ва уҳдадориҳои баҳодиханда**

1. Баҳодиханда ҳуқуқ дорад:

1) усулҳои баҳодихиро мутобиқи стандартҳои миллии баҳодихиҳои Ҷумҳурии Тоҷикистон мустақилона истифода барад;

2) ҳангоми гузаронидани баҳодихиҳои ҳатмии объекти баҳодихӣ аз фармоишгар таъмини дастрасии пурраро ба ҳуҷҷатҳое, ки барои гузаронидани баҳодихиҳои дахлдори объекти баҳодихӣ зарур мебошанд, талаб кунад;

3) аз фармоишгар тавзеҳот ва маълумоти иловагиро, ки барои амалӣ намудани баҳодихиҳои объекти баҳодихӣ зарур аст, гирад;

4) аз шахсони сеюм дар шакли хаттӣ ё шифоҳӣ маълумоте, ки барои гузаронидани баҳодихӣ зарур аст, ба истиснои маълумоти мансуб ба сирри давлатӣ ё тиҷоратӣ дархост намояд. Дар мавриди рад шудани дархост оид ба пешниҳоди маълумоти қайдшуда ба таври назаррас ба боэътимодии натиҷаҳои баҳодихӣ таъсир расонад, баҳодиханда онро дар ҳисобот оид ба баҳодихиҳои объекти баҳодихӣ қайд намояд;

5) дар ҳолатҳои зарурӣ дар асоси шартнома оид ба гузаронидани баҳодихиҳои объекти баҳодихӣ барои иштирок дар баҳодихиҳои объекти баҳодихӣ баҳодихандагон ё мутахассисони дигарро ҷалб намояд;

6) аз гузаронидани баҳодихӣ даст кашад, агар фармоишгар шартҳои шартнома оид ба гузаронидани баҳодихиҳои объекти баҳодихиро риоя накунад, пешниҳоди маълумоти зарурӣ дар бораи объекти баҳодихӣ ё шароитҳои кориро тибқи шартнома оид ба гузаронидани баҳодихиҳои объекти баҳодихӣ таъмин накунад;

7) ҷуброни хароҷот, ки бо гузаронидани баҳодихӣ алоқаманд аст, инчунин ҳаққи хизматрасонию барон гузаронидани баҳодихиҳои объекти баҳодихӣ аз рӯи таъиноти суди талаб кунад;

8) ихтиёран ба иттиҳодияҳои баҳодихандагони касбӣ шомил шавад.

2. Баҳодиханда уҳдадор мебошад:

1) ҳангоми амалӣ намудани фаъолияти баҳодихӣ талаботи қонунгузориҳои Ҷумҳурии Тоҷикистон ва стандартҳои миллии баҳодихиҳои Ҷумҳурии Тоҷикистонро риоя кунад;

2) ба фармоишгар дар бораи имконнопазирии иштироки худ дар гузаронидани баҳодихиҳои объекти баҳодихӣ бинобар сабаби ба миён омадани ҳолатҳое, ки барои гузаронидани баҳодихиҳои ҳолисонаи объекти баҳодихӣ монеа шудаанд, хабар диҳад;

3) нигоҳдориҳои ҳуҷҷатҳои аз фармоишгар ва шахсони сеюм дар раванди гузаронидан ва барасмиятдарории баҳодихиҳои объекти баҳодихӣ қабулкардари дар давоми се сол таъмин намояд;

4) бо талаби фармоишгар иҷозатнома барои амалисозии фаъолияти баҳодихӣ, маълумот оид ба доштани суълуртаи ҷавобгарии гражданию ҳуқуқӣ ва ҳуҷҷати тасдиқкунандаи донишҳои касбӣ дар соҳаи фаъолияти баҳодихӣ доштаи худро пешниҳод намояд;

5) дар раванди баҳодихиҳои объекти баҳодихӣ маълумоти махфии аз фармоишгар гирифташударо фош накунад, ба истиснои ҳолатҳои пешбининамудаи қонунгузориҳои Ҷумҳурии Тоҷикистон;

6) ба фармоишгар ҳисобот оид ба баҳодихиҳои объекти баҳодихиро пешниҳод намояд;

7) нусхаи ҳисобот оид ба баҳодихиҳои объекти баҳодихиро дар давоми се сол нигоҳ дорад;

8) дар ҳолатҳои пешбининамудаи қонунгузориҳои Ҷумҳурии Тоҷикистон нусхаи нигоҳдошташудаи ҳисобот оид ба баҳодихиҳои объекти баҳодихӣ ё маълумоти дар он овардашударо ба мақомоти ҳифзи ҳуқуқ, мақомоти судӣ, мақомоти дигари давлатӣ ва (ё) ба мақомоти худидоракунии шаҳрак ва деҳот дар асоси дархости онҳо пешниҳод намояд.

**Моддаи 22. Маҳдудиятҳо барои баҳодиханда ҳангоми амалӣ намудани фаъолияти баҳодихӣ**

Ба гузаронидани баҳодихии объекти баҳодихӣ иҷозат дода намешавад, агар баҳодиханда:

- 1) нисбат ба объекти баҳодихӣ ҳуқуқҳои молумулкӣ ё уҳдадориҳои берун аз шартнома оид ба гузаронидани баҳодихии объекти баҳодихӣ дошта бошад;
- 2) муассис, соҳибмулк, саҳмдор, корманд, суљуртақунандаи шахси ҳуқуқӣ, ё ин ки шахси ҳуқуқӣ, муассис, саҳмдор, соҳибмулк ва суљуртақунандаи ташкилоти баҳодихӣ бошад.

**Моддаи 23. Мустақилияти баҳодиханда**

1. Даҳолат қардан ба фаъолияти баҳодиханда ҳангоми баҳодихии объекти баҳодихӣ манъ аст.
2. Андозаи пардохти хизматрасонии баҳодиханда ҳангоми гузаронидани баҳодихии объекти баҳодихӣ ба бузургии чамъбастии арзиши объекти баҳодихӣ вобаста нест.

**Моддаи 24. Суљуртаи ҷавобгарии граҷданию ҳуқуқии баҳодиханда**

1. Суљуртаи ҷавобгарии граҷданию ҳуқуқии баҳодиханда шартӣ таъминқунандаи ҳимояи ҳуқуқҳои истифодабарандагони хизматрасонии баҳодихӣ буда, мутобиқи қонунгузорию Ҷумҳурии Тоҷикистон амалӣ қарда мешавад.
2. Мавҷудияти полиси суљуртавӣ шартӣ ҳатмӣ барои бастанӣ шартнома оид ба гузаронидани баҳодихии объекти баҳодихӣ мебошад.
3. Суљуртаи ҷавобгарии граҷданию ҳуқуқии баҳодиханда метавонад дар шакли бастанӣ шартномаи суљурта оид ба намуди мушаххаси фаъолияти баҳодихӣ (вобаста ба объекти баҳодихӣ) ё аз рӯи шартнома оид ба гузаронидани баҳодихии объекти баҳодихӣ амалӣ қарда шавад.

**Моддаи 25. Ҷавобгарии баҳодиханда**

1. Баҳодиханда барои ҳолатҳои зерин ҷавобгар аст:
  - 1) риоя накардани талаботи муқаррароти қонунгузорию Ҷумҳурии Тоҷикистон ва стандартҳои миллии баҳодихии Ҷумҳурии Тоҷикистон вобаста ба фаъолияти баҳодихӣ;
  - 2) фош қардани маълумоти мансуб ба сирри давлатӣ ё тижоратӣ;
  - 3) беъътимодии ҳисобот оид ба баҳодихии объекти баҳодихӣ;
  - 4) риоя накардани қоидаҳои нигоҳдорию пуррагии ҳуҷҷатҳо ва маълумоти дигаре, ки барои амалӣ намудани баҳодихӣ пешниҳод шудаанд.
2. Баҳодиханда барои риоя накардани қоидаҳои фаъолияти баҳодихӣ ҷавобгарии пурраи моддӣ дорад.

**Моддаи 26. Ҳуқуқ ва уҳдадориҳои фармоишгар**

1. Фармоишгар ҳуқуқ дорад:
  - 1) аз баҳодиханда оид ба усулу роҳҳои амалӣ намудани баҳодихии объекти баҳодихӣ маълумоти заруриро гирад;
  - 2) бо санадҳои меъёрии ҳуқуқӣ, ки дар онҳо ҳисобот оид ба баҳодихии объекти баҳодихӣ ва ҳуҷҷатҳои баҳодиханда асос ёфтааст, шинос шавад;
  - 3) аз хизматрасонии баҳодиханда даст кашад, агар аз тарафи ӯ шартҳои шартнома оид ба гузаронидани баҳодихии объекти баҳодихӣ, талаботи қонунгузорию Ҷумҳурии Тоҷикистон ва стандартҳои миллии баҳодихии Ҷумҳурии Тоҷикистон риоя нақарданд.
2. Фармоишгар уҳдадор мебошад:
  - 1) шароити мувофиқро ба баҳодиханда барои сари вақт ва босифат гузаронидани баҳодихии объекти баҳодихӣ тибқи шартнома оид ба гузаронидани баҳодихии объекти баҳодихӣ фароҳам оварад;
  - 2) ба баҳодиханда барои гузаронидани баҳодихии объекти баҳодихӣ ҳуҷҷатҳои зарури ва тавзеҳотро пешниҳод нақояд;
  - 3) ба фаъолияти баҳодиханда ҳангоми гузаронидани баҳодихии объекти баҳодихӣ даҳолат нақунад;



4) бо талаби баҳодиханда бо мақсади гирифтани маълумоти зарурӣ оид ба баҳодихии объекти баҳодихӣ аз номи худ ба суроъаи шахсони сеюм дархостҳои хаттӣ ирсол намояд.

3. Фармоишгар ва ё шахсони сеюм барои дурустии ҳуҷҷатҳо ва маълумоти пешниҳоднамуда, ки барои баҳодихӣ зарур мебошанд, тибқи қонунгузорию Ҷумҳурии Тоҷикистон масъул мебошанд.

#### **БОБИ 5. МУҚАРРАРОТИ ХОТИМАВӢ**

##### **Моддаи 27. Ҳалли баҳсҳо**

Баҳсҳо байни баҳодиханда ва фармоишгар ҳангоми иҷрои шартнома оид ба гузаронидани баҳодихии объекти баҳодихӣ бо тартиби судӣ ҳал карда мешаванд.

##### **Моддаи 28. Ҷавобгарӣ барои риоя накардани талаботи Қонуни мазкур**

Шахсони воқеӣ ва ҳуқуқӣ барои риоя накардани талаботи Қонуни мазкур бо тартиби муқаррарнамудаи қонунгузорию Ҷумҳурии Тоҷикистон ба ҷавобгарӣ кашида мешаванд.

##### **Моддаи 29. Дар бораи аз эътибор соқит донистани Қонуни Ҷумҳурии Тоҷикистон "Дар бораи фаъолияти баҳодихӣ (нархгузорӣ)"**

Қонуни Ҷумҳурии Тоҷикистон "Дар бораи фаъолияти баҳодихӣ (нархгузорӣ)" аз 28 июли соди 2006 (Ахбори Маҷлиси Олии Ҷумҳурии Тоҷикистон, с.2006, №7, мод.344; с.2008, №10, мод.809) аз эътибор соқит дониста шавад.

##### **Моддаи 30. Тартиби мавриди амал қарор додани Қонуни мазкур**

Қонуни мазкур пас аз интишори расмӣ мавриди амал қарор дода шавад.

Президенти

Ҷумҳурии Тоҷикистон

Эмомалӣ Раҳмон

ш. Душанбе,

7 августи соли 2020

№ 1720